

وَلَا تَسْتَوْنَ بِالْجَنَّاتِ لَا أَنْتُمْ بِهَا حُسْنٌ
اورتکی و بدی برابر نہ ہو جائیں گی براہی کو بھی دلائی سے نال۔ (فصلت: ۳۲)

رُواداری

قرآن و حدیث اور تاریخ کی روشنی میں

پروفسر ڈاکٹر محمد سعید احمد
ایم۔ اے ، پل - ایچ۔ ڈی

بیت الاقوامی سلسلہ اشاعت نمبر

۱۶

ادارہ مسعودیہ، اسلامی جمہوریہ پاکستان، ۱۹۹۷/۵۱۲۱ء
۵۰۶/۲۔ ای، ناظم آباد۔ کراچی (سنہ)

حُلْيَة

از

صَاحِبِ الْجَزَادَةِ

سَفَر

۱۵ شَهْرَانِ (۱۳۹۰)

رواداری، قرآن و حدیث اور تاریخ کی روشنی میں

پروفیسر ڈاکٹر محمد مسعود احمد
ایم۔ اے، پی۔ ایچ۔ ڈی

مقالہ برائے

انٹرنیشنل قرآن کانفرنس، وکیان بھون، تی دہلی

- ۱۹۹۸ھ / ۱۳۱۸

قرآن ہندی سوسائٹی، ہند

ادارہ مسعودیہ / ۲، ۵، ۶۔ ای، ناظم آباد، کراچی، سندھ
اسلامی جمہوریہ پاکستان

بسم الله الرحمن الرحيم

محمد و نصلي و نسلم على رسوله الكريم

رواداری قرآن و حدیث اور تاریخ کی روشنی میں

(۱)

اسلام محبت و پیار کا مذہب ہے، آشتی اور شانتی کا مذہب ہے، اسلام سب کا
مذہب ہے، ہاں یہ سب کا ہے اور سب اس کے ہیں۔۔۔۔۔ قرآن حکیم نے خدا کا یہ
تصور دیا کہ وہ رحمن و رحیم ہے۔ ۱. مہربان ہے، بہت ہی مہربان۔ رب العالمین ہے،
۲. جہاؤں کا پالنہار۔۔۔۔۔ اس نے اپنے لئے رحم و کرم کو طے کر لیا۔ ۳. اپنے بندوں کے
سارے گناہ معاف کر دیتا ہے ۴۔۔۔۔۔ اور حضرت محمد صلی اللہ علیہ وسلم کے لئے یہ
تصور دیا کہ کسی فرقے یا جماعت کے لئے نہیں بلکہ سارے انسانوں کے لئے تشریف
لائے ہیں۔ ۵. سارے جہاؤں کے لئے رحمت ہیں۔۔۔۔۔ اور قرآن حکیم نے اپنے لئے
یہ تصور دیا کہ سارے انسانوں کے لئے نازل ہوا ہے، اس میں سارے انسانوں کے لئے
صحت و نصیحت اور ہدایت و رحمت ہے ۶۔۔۔۔۔ قرآن حکیم کے ان تصورات میں
سارے انسانوں کے لئے بڑی کشش ہے۔۔۔۔۔ ان تصورات میں عالم گیریت ہے، یہ
تصورات سارے جہاں کو سمیٹے ہوتے ہیں۔۔۔۔۔ یہ دنیا قرآن کریم سے بہت دور
چلی گئی، خود مسلمان قرآن حکیم سے بہت دور چلے گئے۔ آج عقل کی آنکھ سے
قرآن کریم کا مطالعہ کرنے والے حیران ہو رہے ہیں کہ جو کچھ صدیوں کے تجربے
کے بعد ہم آج معلوم کر رہے ہیں، قرآن کریم نے تو صدیوں پہلے بتا دیا تھا۔۔۔۔۔

فرانس کے فاضل ماریں بکاتیئے نے ایک کتاب لکھی ہے جس کا عنوان ہے۔
بائبل، قرآن اور سائنس^۸

اس کتاب نے قرآن کریم کے بہت سے بھیدوں کو ہمارے آگے کھول کر رکھ دیا۔۔۔۔۔ مصنف نے قرآن کے جلوے خود بھی دیکھے اور ہم کو بھی دکھاتے اور بالآخر وہ مسلمان ہو گئے یعنی اپنے گھر میں آگئے کیوں کہ دین اسلام سب انسانوں کا دین ہے، جو اس سے دور ہے گویا اپنے گھر سے دور ہے۔^۹

(۲)

قرآن ہندی سوسائٹی، ہند کا قیام وقت کی اہم ضرورت ہے، اس سوسائٹی کے بانی اور ارکین سب مبارک باد کے مشتق ہیں۔ قرآن کے پیغام کو عام ہونا چاہیے، یہ سارے انسانوں کے لئے ہے، اس میں دل و دماغ دونوں کے لئے سب کچھ ہے، ہمیں دماغ کی بھی ضرورت ہے اور دل کی بھی ضرورت ہے، خالی دماغ کچھ نہیں کر سکتا، اقبال نے سچ کہا تھا۔

عقل بے نیہ یا امت کی سزاوار نہیں
راہبر ہو نہن و تنخیں تو زبوں کار حیات

ہم قرآن سے بہت کچھ حاصل کر سکتے ہیں، یہ خالق کی آواز ہے، یہ پالنہار کے بول ہیں۔۔۔۔ جب ہم کو خالق کی ہر مخلوق سے پیار ہے تو پھر ان بولوں سے بھی پیار ہونا چاہیے۔۔۔۔ عقل یہی کہتی ہے، زندگی کی یہی پکار ہے۔

ہم قرآن کی روشنی میں دنیا کو امن کا گھوارہ بناسکتے ہیں۔۔۔ وہ دنیا جو آج بے
چین و مضطرب ہے۔۔۔ جہاں ظلم ہی ظلم ہے۔ پیار نہیں، پرمیم نہیں، محبت
نہیں، سخا نہیں۔۔۔ پڑا نکھلے محبت کو ترس رہی ہے۔۔۔ رواداری اور محبت کا
جزء ہے جب پیدا ہو سکتا ہے جب انسان سے پیار ہو۔۔۔ قرآن حکیم نے بتایا کہ انسانی
جان کتنی عظیم ہے، بہت عظیم۔۔۔ جس نے ایک انسان کو قتل کیا گویا اس نے
سارے انسانوں کو قتل کر دیا۔۔۔ قرآن کی آواز کاں لگا کر سنئے۔

جس نے کوئی جان قتل کی بغیر جان کے بد لے یا زمین میں فساد
کرتے تو گویا اس نے سب لوگوں کو قتل کیا اور جس نے ایک
جان کو زندہ رکھا تو گویا اس نے سب جانوں کو زندہ رکھا۔^{۱۰}
ایک اور جگہ فرمایا۔

جس جان کی اللہ نے حرمت رکھی اسے ناقہ نہ مارو۔^{۱۱}
قرآن میں بار بار فرمایا گیا۔۔۔ اللہ فساد کو پسند نہیں کرتا۔^{۱۲} اس لئے تم بھی
فساد کو نہ چاہو۔^{۱۳}

قرآن حکیم نے انسانوں کو ایک طرف فساد سے روکا اور دوسری طرف عفو و در
گزر اور رواداری کا سبق سکھایا، کس پیارے انداز سے سمجھایا۔
اور نیکی و بدی برابر نہیں، برائی کو بھلاتی سے ٹالو تو پھرد یکھنا کہ
تم میں اور اس میں جسے تم سے دشمنی تھی ایسی محبت ہو جائے گی
جیسے جگری دوست۔^{۱۴}

غور فرماتیں! وہ انسان جو اپنے محسن کے ساتھ دشمنی اور بد خواہی کرتا ہے، انسان
نہیں، درندہ ہوتا ہے کیوں کہ محسن کو ہلاک کرنا وہ دسے کی صفت ہے۔۔۔ وہ انسان
جو اپنے محسن کے ساتھ بھلاتی کرتا ہے، وہ انسان اصل میں حیوان کی منزل پر ہے کیوں

کہ حیوان کی بھی خوبی ہے کہ اس کے ساتھ بھلائی کی جاتی ہے تو بھلائی کرتا ہے۔۔۔ ہاں، وہ انسان جو بدوں کے ساتھ نسلی کرتا ہے حقیقت میں انسان ہے کیوں کہ یہ خوبی نہ کسی درندے میں ہے اور نہ کسی حیوان میں۔۔۔ قرآن حکیم نے اسی انسانیت کا سبق سکھایا ہے، یہ سبق بہت ہی عظیم ہے۔۔۔ رواداری اور بدوں کے ساتھ نسلی کرنے کے لئے بڑی قوت برداشت کی ضرورت ہوتی ہے اسی لئے قرآن حکیم نے فرمایا۔۔۔

اور غصہ پینے والے اور لوگوں سے درگزد کرنے والے اور نیک لوگ اللہ کے محبوب ہیں۔ ۱۵

(۴)

اللہ تعالیٰ نے سارے انسانوں کے لئے حضور انور صلی اللہ علیہ وسلم کو نمونہ بنایا
اور آپ سے بار بار فرمایا:-

○ تو تم (پرخواہوں اور دشمنوں) کو پچھوڑ دو اور درگز کرو۔^{۱۶}

O----- اے محبوب! معاف کرنا اپنی عادت بنالا اور بھلائی کا حکم دو۔ ۱۷

لوگوں سے اچھی بات کہو۔ ۱۸

اللہ نے حضور اور صلی اللہ علیہ وسلم کی تربیت فرمائی اور آپ نے سب انسانوں کی تربیت فرمائی۔۔۔ آپ نے انسان کا احترام کیا اور انسانوں کی بات کی۔۔۔ آپ کی پاتیں سن کر انسان حیران ہوتا ہے، آپ نے فرمایا۔

..... جس تے کسی زیر معاہد غیر مسلم کو قتل کیا، جنت کی خوشبو نہ سونگئے

19

○----- جو رحم نہیں کرتا اس پر رحم نہیں کیا جاتا۔ ۲۰

○----- تم زمین والوں پر رحم کرو، آسمان والا تم پر رحم فرمائے گا۔ ۲۱

○----- تم میں سے کوئی اس وقت تک کامل مومن نہیں ہو گا جب تک کہ
اور لوگوں کے لئے وہی پسند نہ کرے جو اپنے لئے پسند کرتا ہے۔ ۲۲

○----- لوگوں کے لئے وہی پسند کرو جو اپنے لئے پسند کرتے ہو تاکہ تم مسلمان
ہو جاؤ۔ ۲۳

○----- آپ میں ایک دوسرے سے کہیں نہ رکھو، ایک دوسرے پر حسد نہ
کرو اور ایک دوسرے سے منہ نہ پھیرو اور سب مل کر خدا کے
بندے ہو جاؤ اور آپ میں بھائی بھائی بن جاؤ۔ ۲۴

اچھی نصیحتیں اور اچھی اچھی باتیں تو سب کر سکتے ہیں اور کرتے ہیں مگر دیکھنا یہ
ہے جو کچھ کہا گیا، کر کے بھی دکھایا گیا؟۔۔۔ سب بولتے ہوتے نظر آتے ہیں، کرتا ہوا
کوئی نظر نہیں آتا۔۔۔ مگر حضور انور صلی اللہ علیہ وسلم نے جو کچھ فرمایا اس پر عمل
کر کے دکھایا۔۔۔ آپ عمل میں سب انسانوں پر سبقت لے گئے۔۔۔ آپ کی
مبارک زندگی کا یہ پہلو بڑا ہی روشن اور تابناک ہے۔۔۔ جب انسان حضور انور صلی
اللہ علیہ وسلم کی معاشرتی زندگی، اور عملی دنیادیکھتا ہے تو تحریران رہ جاتا ہے، آپ نے
اس شان کی رواداری کا مظاہرہ فرمایا جس کی مثال تاریخ میں نہیں ملتی۔۔۔ افسوس
ہم حضور انور صلی اللہ علیہ وسلم کے راستے سے بہت دور چلے گئے!

سب کو معلوم ہے کہ حضور انور صلی اللہ علیہ وسلم کے ساتھ مکہ والوں نے کیسا
دردناک اور شرمناک سلوک کیا مگر آپ نے ہمیشہ بدی کا بدلہ نیکی سے دیا۔۔۔ مکہ
مکرمہ میں آپ کے دشمن، شرفاء اور سرداران قریش، عتبہ بن ربیعہ، ابو جہل بن
ہشام، عباس بن عبدالمطلب، ابی بن خلف اور امیہ بن خلف۔ آپ کی خدمت میں
حاضر ہوتے، آپ نے عزت سے بٹھایا اور محبت سے باتیں کیں، بات کر رہے تھے کہ

ایک ناپنا صاحبی عبد اللہ بن مکتوم حاضر ہوتے۔ انہوں نے بات کاٹ کے کچھ کہنا چاہا
 مگر آپ نے ان کی طرف توجہ نہ فرمائی اور اپنی باتیں جاری رکھیں۔۔۔۔۔ قرآن حکیم
 میں اس واقعہ کا ذکر موجود ہے،^{۲۵} یہ کہ کمرہ کا واقعہ ہے۔۔۔۔ دوسرا واقعہ مدینہ
 منورہ کا ہے جو بخاری شریف، سلم شریف اور مسند احمد بن حنبل وغیرہ میں بیان کیا
 گیا ہے۔۔۔۔۔ صحابی رسول حضرت سهل بن حنیف اور سعد بن قیس رضی اللہ تعالیٰ
 عنہما ایک غیر مسلم کا جنازہ دیکھ کر کھڑے ہو گئے، اس پر کچھ لوگوں نے کہا کہ یہ
 جنازہ غیر مسلم کا ہے۔ انہوں نے جواب دیا کہ ایک بار حضور انور صلی اللہ علیہ وسلم
 کے سامنے ایک یہودی کا جنازہ گزرا، آپ دیکھ کر کھڑے ہو گئے، کسی نے عرض کیا
 کہ یہ یہودی کا جنازہ ہے۔۔۔۔ آپ نے جواب عنایت فرمایا اس سے آپ کی
 نظر میں انسانی عظمت کا اندازہ ہوتا ہے، آپ نے فرمایا۔۔۔۔۔ "کیا وہ جان
 نہیں؟۔۔۔۔۔ یعنی ہماری بھی جان ہے، اس کی بھی جان ہے۔ جس پیدا کرنے والے
 نے ہم کو پیدا کیا ہے، اس کو بھی پیدا کیا ہے۔

حقیقت یہ ہے کہ ہر انسان کے انسان کے ساتھ کم از کم تین رشته تو ہیں۔۔۔۔۔

○۔۔۔۔۔ وہ اللہ کا بندہ ہے

○۔۔۔۔۔ وہ آدم (علیہ السلام) کی اولاد ہے

○۔۔۔۔۔ وہ حضور انور صلی اللہ علیہ وسلم کی امت میں ہے

حضور انور صلی اللہ علیہ وسلم نے ان رشتتوں کا خیال رکھا اور عین جنگ میں بھی
 دشمنوں کے لئے دعا فرماتی۔۔۔۔ کیا دنیا کے کسی کمانڈرنے کسی دشمن کے لئے دعا کی
 ہے؟۔۔۔۔ یہ جان کا احترام ہی تھا کہ حضور انور صلی اللہ علیہ وسلم نے کسی کسی کو
 اپنے ہاتھ سے قتل نہیں کیا، قتل کرنا تو کجا کسی مسلم یا غیر مسلم کو مارا تک نہیں، خادم یا
 بچوں کو مارنے کے لئے ہاتھ تک نہ اٹھایا، بلکہ بھی خادم کو دُنیا تک نہیں۔۔۔۔۔ میدان

جنگ میں صرف بندی کے وقت ایک صحابی کے سینے پر اتفاقاً اچھتا ہوا نیزہ لگ گیا، بدله دینے کے لئے سینہ مبارک کھول دیا۔۔۔ دوران سفر ایک صحابی کی پیٹھ پر اتفاقاً چاک لگ گیا، بدله دینے کے لئے پشت مبارک کھول دی۔۔۔ آپ نے شان عدل و رواداری دکھا کر دنیا کو حیران کر دیا۔۔۔ بدله کس کو لینا تھا! ۔۔۔ ایک صحابی نے آگے بڑھ کر سینہ مبارک چوم لیا، دوسرے صحابی نے آگے آگے بڑھ کر مہربوت کو بوس دیا اور پتھر ہٹ گئے۔۔۔ آپ تو سارے عالم کے لئے رحمت ہی رحمت ہیں۔۔۔ آپ نے قدم قدم پر رواداری و محبت کے چراغ روشن کئے اور دلوں کو محبت کے نور سے منور کر دیا۔۔۔ حضور انور صلی اللہ علیہ وسلم نے اپنے بدترین بدخواہوں کی رعایت فرمائی، ان کی سفارش پر سینکڑوں قیدی آزاد کر دیتے، ان کی عیب پوشی فرمائی یہاں تک کہ وہ مر گئے پھر بھی آپ نے کفن کے لئے اپنی چادر مبارک عطا فرمائی اور ان کی بد خواہی ظاہر نہ ہونے دی، آپ سر اپار رحمت تھے۔

(۲)

یہ ایک روشن حقیقت ہے کہ آپ کے ہم وطن نے آپ پر مصائب کے پہاڑ توڑے گر، آپ نے سب کچھ خندہ پیشانی اور کمال صبر و تحمل سے برداشت کیا۔۔۔ ۴۱۵ء میں مکہ مکہ کے تمام قبائل نے طے کر لیا تھا کہ حضور انور صلی اللہ علیہ وسلم، ان کے خاندان و معاونین کا سو شل باستیکاث کیا جاتے اور سب کو مکہ کی ایک وادی میں مقید کر دیا جاتے، ایسا ہی کیا گیا۔۔۔ مذا جلتا، لین دین بند کر دیا، نہ پینے کے لئے کچھ تھا، نہ کھانے کے لئے۔۔۔ تین سال تک درختوں کے پتے کھا کھا کر، چمڑے کے کلڑے پہاڑ پہاڑ کر وقت گزارا گیا۔۔۔ آخر یہ قیامت خیز رات ختم ہو گئی اور قبائل نے باستیکاث ختم کر دیا۔۔۔ اسلام کی لگن لگی ہوئی تھی، آپ تبلیغ اسلام کے لئے

مکہ مکرمہ سے تقریباً پانچ ہزار فٹ کی بلندی پر خوشحال لوگوں کی بستی طائف میں تشریف لے گئے۔۔۔۔۔ وہاں طائف والوں نے وہ ظلم و ستم کیا جس کا تصور بھی نہیں کیا جاسکتا، پتھر مار کر ہو ہان کر دیا، غشی سی طاری ہو گئی۔ آپ مکہ مکرمہ واپس آگئے۔۔۔۔۔ یہاں دو سال بعد ۶۲۲ء میں تمام قبائل نے طے کیا کہ سب قبائل کے نمائندے مل کر بیک وقت آپ کو شہید کر دیں۔۔۔۔۔ اس ارادے کی خبر پا کر ۶۲۲ء کو آپ نے اپنے وطن سے ہجرت فرمائی اور مدینہ مسوارہ روانہ ہوتے۔ لیکن قدم قدم پر عفو و در گزر اور رواداری کے چراغ روشن کرتے گئے۔۔۔۔۔ غار ثور سے حل کر مدینہ مسوارہ جا رہے تھے کہ راستہ میں دشمن جاں سراقة بن جعشن نے آکیا، حملہ کیا، اس کا گھوڑا زمین میں دھس گیا، سراقة حضور انور صلی اللہ علیہ وسلم کے قابو میں آگیا، معافی طلب کی، اسی وقت معاف کر دیا۔۔۔۔۔ امان طلب کی، اسی وقت امن نامہ لکھ کر دے دیا گیا^{۲۸}۔۔۔۔۔ کیا رواداری کی اس سے بڑی مثال کوئی پیش کر سکتا ہے؟۔۔۔۔۔ ہی نہیں بلکہ آپ نے سراقة کو یہ خوشخبری بھی سناتی کہ وہ شاہ ایران کے لکھن پہنے گا، وہ حیران ہو گیا، حضرت عمر رضی اللہ تعالیٰ عنہ کے زمانے میں جب ایران فتح ہوا آپ کے سامنے لکھن پہن کتے گئے تو آپ نے اپنے ہاتھ سے حضرت اقیس کے ہاتھوں میں لکھن پہناتے اور فرمایا:

لَا تَنْهَا حَمْدًا شَاوِرَ اللَّهَ كَيْ ذَاتٍ هُوَ حَسْبٌ نَّكِيرٌ جَيْسِيَ بَادِ شَاهٌ عَجَمٌ
کے لکھن چھین کر سراقة جیسے غریب دیہاتی کو پہنادیتے۔^{۲۹}

افوس دنیا کے مورخوں اور دانشوروں نے حضور انور صلی اللہ علیہ وسلم کو ایک جنگجو اور سخت گیر انسان کی حیثیت سے متعارف کرایا اور وہ با تیس مشہور کیس جن کو سن کر عقل و داناتی شرماتی ہے۔۔۔۔۔ میں جنگ کے حوالے سے حضور انور صلی اللہ علیہ وسلم کی حیرت انگیز صبر و تحمل اور رواداری کا ذکر کرنا چاہتا ہوں۔۔۔۔۔ حضور

انور صلی اللہ علیہ وسلم نے جنگ نہیں کی بلکہ آپ کو جنگ پر مجبور کیا گیا، تلوار اٹھانے پر مجبور کیا گیا۔۔۔ آپ نے کہہ کر مہ میں تلوار نہیں اٹھائی، خاموشی سے مدینہ منورہ چلے گئے اور اسلام کی تبلیغ میں مصروف ہو گئے مگر دشمن کہہ کر مہ سے تین چار سو میل چل کر مدینہ منورہ پر حملہ آور ہوا اور مستقل مدینہ کے یہود و نصاری سے ناز باز کر تارہ۔۔۔ آپ کو اور آپ کے رفقاء کو یہاں بھی چین سے بیٹھنے نہ دیا۔۔۔

جب دشمن سر پر آجائے تو کون ہے جو اس کے خلاف تلوار اٹھانے کو جنگجویا نہ حرکت کے گا؟۔۔۔ ۴۲۳ / ۴۲۴ میں غزوہ بدر پیش آیا۔۔۔ ۴۲۵ / ۴۲۶ میں غزوہ احد پیش آیا۔۔۔ ۴۲۵ / ۴۲۶ قیصراع و بنو نصیر پیش آیا۔۔۔ ۴۲۸ / ۴۲۹ میں غزوہ احزاب و خندق پیش آیا۔۔۔ آپ نے ملاحظہ فرمایا کہ ابھی مدینہ منورہ آتے ہوئے دو سال بھی نہ گزرے تھے کہ دشمن نے جنگ کا اعلان کر دیا اور اپنے عمل سے یہ بتا دیا کہ وہ صرف جنگ چاہتا ہے، مگر حضور انور صلی اللہ علیہ وسلم نے ان بے درپے ستم رانیوں کے باوجود اپنے عمل سے بتا دیا کہ وہ صرف محبت و پریم چاہتے ہیں۔۔۔ آپ کو سن کر حیرت ہو گی کہ دشمنوں کے پے درپے حملوں کے باوجود ۴۰ / ۴۲۸ میں آپ اپنے ساتھیوں کے ساتھ بغیر سامان جنگ، حج کے ارادے سے عمرے کا احرام باندھ کر مدینہ منورہ سے ایک نہایت ہی خطرناک سفر پر کہہ کر مہ روانہ ہوئے۔۔۔ اہل ہمت ساتھ ہوئے مگر جن کی ہمسوں نے جواب دے دیا تھا وہ ساتھ نہ ہو سکے اور معاذ اللہ اس خیال میں رہے کہ شاید حضور انور صلی اللہ علیہ وسلم اور مسلمان اپنے گھروں کو واپس نہ آتیں گے: ۳۰ یعنی سب شہید ہو جاتیں گے۔۔۔

حالت جنگ میں بغیر سامان جنگ دشمن کی زمین کی طرف سفر کرنا خطرناک تھا مگر حضور انور صلی اللہ علیہ وسلم نے وہ کچھ ثابت کر دیا جو آپ فرماتے تھے یعنی محبت، محبت اور صرف محبت۔۔۔ کہہ کر مہ کے قریب پہنچ گئے، مگر دشمن نے نہ عمرہ ادا کرنے

دیا اور نہ حج ادا کرنے دیا البتہ حضور انور صلی اللہ علیہ وسلم کے صحابیوں کی جان ثاری کا عالم دیکھ کر دشمن ضرور حیران ہوا۔۔۔ وطن سے دور جنگ کا کوتی ساز و سامان نہیں پھر بھی ہر فدا کار جان دینے کے لئے تیار! ۲۱۔۔۔ دشمن نے ایک معاہدہ ترتیب دیا اور اس میں ساری باتیں اپنی مسوائیں، حضور انور صلی اللہ علیہ وسلم نے ساری باتیں مان کر دشمن کو حیران کر دیا اور حسن سلوک و رواداری کی وہ مثال قائم کی جس کی نظر نہیں ملتی۔۔۔ ان شرائط میں ایک شرط یہ بھی تھی کہ۔۔۔ "مذینہ سے کوئی مسلمان مکہ آتے تو واپس نہ کیا جاتے گا اور مکہ سے کوئی غیر مسلم یا مسلم مذینہ جاتے تو واپس کیا جاتے گا۔۔۔" آپ نے یہ بات بھی مان لی مگر دو سال بعد دشمن نے جب بالکل مجبور کر دیا تو ۸۰ھ / ۶۳۰ء میں آپ جان ثاروں کے ایک عظیم لشکر کے ساتھ مکہ مکر مہ روانہ ہوتے پھر جو کچھ ہوا تاریخ میں اس کی نظر نہیں ملتی۔۔۔ جب آپ فاتحانہ انداز سے بغیر کسی قتل و خون ریزی کے مکہ مکر مہ میں داخل ہو رہے تھے تو آپ نے فرمایا:

جو شخص حتیار ڈال دے گا، ابوسفیان کے ہاں پناہ لے گایا خان
کعبہ میں داخل ہو جاتے گا اس کو امن دیا جاتے گا۔ ۲۲

۱۰ رمضان المبارک / ۷۴ھ کشم جنوری ۶۳۰ء کو جب بغیر خون بہاتے مکہ مکر مہ فتح ہو گیا تو آپ نے اہل مکہ کو جمع کر کے جو کچھ فرمایا اس نے دنیا کو اور حیران کر دیا، آپ نے فرمایا:

آج کے دن تم پر کوئی گرفت نہیں، جاؤ تم سب آزاد ہو۔ ۲۳

ان آزاد ہونے والوں میں وہ خاتون ہند بھی تھی جس نے ۲۵ھ / ۶۲۵ء میں آپ کے شہید پچا کا پیٹ چاک کر کے کلیچہ نکالا اور پچا پجا کر آپ کے سامنے تھوک دیا۔ آپ نے ان سب کو معاف کر دیا، اور جان کے دشمنوں کو جان ثار بنالیا۔

اس بے مثال رواداری اور دریادلی پر اظہار خیال کرتے ہوتے اسٹینلے لین پول

کہتا ہے۔ (Stanley Lane Pole)

"Facts are hard things; and it is a fact that the day of Muhammad's greatest triumph over his enemies was also the day of his grandest victory over himself. He freely forgave the Qureysh all the years of sorrow and cruel scorn they had inflicted on him: he gave amnesty to the whole population of Mekka' 34

(ترجمہ) حقیقتیں بڑی کھن ہوتی ہیں اور یہ حقیقت ہے کہ حضور انور صلی اللہ علیہ وسلم کا اپنے دشمنوں پر عظیم ترین فتح و نصرت کا دن خودا پنی ذات پر نہایت ہی شاندار کامیابی کا دن تھا۔۔۔ آپ نے نہایت فراخ ولی کے ساتھ قریش کو معاف کر دیا۔۔۔ سالوں جس غم و الام میں آپ کو بیتلہ کیا گیا، جس نفرت و حقدارت سے آپ کو دیکھا گیا، جو ظلم و ستم آپ پر ڈھایا گیا، آپ نے سب کچھ معاف کر دیا۔۔۔ آپ نے مکہ کی ساری آبادی کو عام معافی دے دی۔

اور ایس۔ پی۔ اسکٹ (S.P.Scott) لکھتا ہے۔

His magnanimity and the profound knowledge of human heart, which stamped him a leader of men, were evidenced by his noble conduct and princely liberation to the Quraish after the Conquest of Mekka ! 35

(ترجمہ) آپ کی دریادلی اور انسانی فضیلہ کے گھر سے اور اک نے

آپ کو نوع انسانی کا ممتاز رہبر ثابت کر دیا جس پر آپ کا
شریفانہ کردار اور فتح مکہ کے وقت قریش مکہ کی شاہانہ معافی، گواہ
ہے۔

ڈاکٹر گستاف واٹل (Gustav Weil) ۳۶ ڈاکٹر ڈبلیو۔ سی۔ ٹیلر۔
(W.C.Taylor) ۳۷ وغیرہ نے بھی حضور انور صلی اللہ علیہ وسلم کے اس فیاضانہ
برتاو کا ذکر کیا ہے۔

فتح مکہ کے بعد آپ چاہتے تو اپنے وطن مکہ ہی رہتے مگر رہاداری اور دل داری کی
یہ شان دکھانی کہ اپنے وطن کو چھوڑ کر مدینہ والوں کے ساتھ مدینہ چلے گئے اور ہمیشہ
ہمیشہ کے لئے وہیں آرام فرمایا۔

(۵)

۱۰ / ۴۳۲ - میں حضور انور صلی اللہ علیہ وسلم نے آخری خطبہ ارشاد فرمایا اور
۱۱ / ۴۳۲ - میں آپ نے پردہ فرمایا۔۔۔۔۔ اس خطبہ سے اندازہ ہوتا ہے آپ کی
نظر میں انسانی عظمت کا کیسا دل پذیر تصور تھا۔۔۔۔۔ آپ نے فرمایا۔

اسے لوگو! تمہارا رب ایک، رسول ایک، دین ایک، تمہارا باپ
ایک۔۔۔۔۔ کسی عربی کو تمحی پر اور تمحی کو عربی پر فضیلت
نہیں اور نہ ہی گورے کو کالے پر اور کالے کو گورے پر
فضیلت ہے۔۔۔۔۔ فضیلت کا معیار صرف پرہیز گاری
ہے۔۔۔۔۔

پھر آپ نے قرآن کے الفاظ میں یوں فرمایا۔۔۔۔۔
اے انسانوں! ہم نے تم سب کو ایک مرد، ایک عورت سے

حضرور انور صلی اللہ علیہ وسلم کی نگاہ بلند میں شرافت و انسانیت کا یہ تصور تھا جس نے انسان کو بہت محترم کر دیا تھا، حالت بچنگ میں، عقل و داناتی کے اس دور میں بھی، شرافت و انسانیت کا دامن تار تار ہوتا ہوا نظر آتا ہے مگر حضرور انور صلی اللہ علیہ وسلم نے اس حالت میں بھی احترام انسانیت کا وہ درس دیا جو رہتی دنیا تک یاد رہے گا۔۔۔ آج تک کسی فوجی کمانڈر نے یہ درس نہ دیا ہو گا بلکہ اس کے وہم و خیال میں بھی نہ گزرا ہو گا۔۔۔ ۱۱ھ / ۶۳۲ میں جب سال حضرور انور صلی اللہ علیہ وسلم نے پردہ فرمایا، مظلوم مسلمانوں کے خون کا بدله لینے کے لئے شام کی طرف ایک لشکر بھیجا جا رہا تھا، اس لشکر کو آپ نے یہ ہدایات دیں:-

"اللہ کا نام لے کر خدا کے دشمنوں سے ملک شام میں لڑائی لڑو،
وہاں تمہیں خانقاہوں میں گوشہ نشین رہب ملیں گے، خبردار!
ان سے تعرض نہ کرنا، ان کے علاوہ بعض ایسے (لوگ) ملیں گے
جن کی کھوپڑیوں میں شیطان نے گھونسلے بناز کھے ہیں، سو ملوار
سے ان کا قلع قمع کر دو۔۔۔ دیکھو! جورت، شیرخوار بچے،
اور بوڑھے کو قتل نہ کرنا، نہ کھجور یا دوسرا درخت کاٹنا، نہ کوئی
عمارت مسماں کرنا۔۔۔"

ڈاکٹر ہانس کروزے (Hans Kruse) اسلام کے اصول جنگ پر بحث کرتے ہوئے لکھتا ہے۔

"According to these the fighters for the sake of faith and religion are not allowed to kill women, children, aged persons, invalids, paralytics, monks and hermits, and those who are non-belligerents. Unnecessary destruction, devastation etc. is as much forbidden as the killing of hostages." 41

(ترجمہ) مجاہدین کو یہ اجازت نہیں کہ وہ عورتوں، بچوں، بوڑھوں، بیماروں، معدودوں، عابدوں، زاہدوں اور ان لوگوں کو جو شریک جنگ نہیں، قتل کریں۔۔۔۔۔ غیر ضروری تباہ کاری اور بر بادی سے بھی اتنی سختی سے روکا گیا ہے جتنی سختی سے کسی زیر معاہذہ غیر مسلم کو قتل کرنے سے منع کیا گیا ہے۔

یہ نے بھی حالت جنگ میں اسلام کی اس زمی کا ذکر کیا ہے۔ (ڈاکٹر گستاوی بان، تمدن عرب، حیدر آباد دکن، ص ۱۲۳)

حضور اور صلی اللہ علیہ وسلم نے جنگ نہیں کی بلکہ جس طرح ڈاکٹر، انسانی جسم سے پورے جسم کی بقا کے لئے کسی ناکارہ عضو کو دور کرتا ہے اس طرح حضور اور صلی اللہ علیہ وسلم نے انسانی معاشرے کے جسم کی بقا کے لئے چند انسانی جانیں کام میں لیں۔۔۔۔ آپ کو یہ سن کر حیرت ہو گی کہ ۶۴۲-۶۳۱ میں درمیان صرف آٹھ سال میں کل ۲۰ غزوات یعنی جنگیں ہوتیں اور اس میں دونوں طرف کی تقریباً ایک ہزار جانیں کام آتیں۔۔۔۔ اتنے کم نقصان کے بعد کتنا عظیم انقلاب آیا۔۔۔۔ یہ تاریخی حقیقت قابل توجہ ہے۔۔۔ دوسری طرف اس جدید دنیا نے کیا کیا؟۔۔۔ آپ کو سن کر حیرت ہو گی کہ پہلی جنگ عظیم (۱۹۱۴-۱۹۱۸ء) میں ۳ لاکھ >

ہزار جانیں ضائع ہوتیں اور دوسری جنگ عظیم (۱۹۳۹ - ۱۹۴۵) میں تو کروڑوں انسان ہلاک ہوتے ہیں۔ جنگ تو جنگ آج ہمارے بڑے شہروں میں حادثات میں آٹھ سال تو کیا صرف ایک سال کے اندر اندر ایک ہزار نے زیادہ جانیں ضائع ہو جاتی ہیں۔ دور جدید، عہد نبوی کے سامنے نادم و شرمنار ہے۔

(۶)

خلیفہ اول حضرت صدیق اکبر رضی اللہ عنہ نے حضور انور صلی اللہ علیہ وسلم کے وصال کے بعد جو فوجیں ملک شام پہنچی تھیں، ان کو وہی ہدایات دیں جو اس سے پہلے حضور انور صلی اللہ علیہ وسلم نے دی تھیں۔ خلیفہ دوم حضرت عمر رضی اللہ تعالیٰ عنہ نے جب بیت المقدس فتح کیا تو وہاں کے باشندوں کے ساتھ جو آپ نے معاهدہ کیا اس کی دفعات کی تاریخ میں مثال ملنی مشکل ہے، اس سے اندازہ ہوتا ہے کہ مسلمانوں کا اپنے مخالفین اور دشمنوں کے ساتھ کیا فیاضانہ سلوک رہا ہے۔ معاهدے کے آخر میں یہ الفاظ ملتے ہیں:-

یہ وہ امان ہے جو خدا کے غلام امیر المؤمنین عمر نے ایلیا (بیت المقدس) کے لوگوں کو دی۔ یہ امان ان کی جان، مال، گرجا، صلیب، شدرست و یمار اور ان کے تمام مذہب والوں کے لئے ہے، اس طرح پر کہ ان کے گرجاؤں میں نہ سکونت کی جاتے گی، نہ وہ گراتے جاتیں گے، نہ ان کے اھاطے کو کچھ نقصان پہنچایا جاتے گا، نہ ان کے صلیبیوں اور ان کے مال میں کچھ کمی کی جاتے گی، مذہب کے بارے میں ان پر جبر نہیں کیا جاتے گا، نہ ان میں سے کسی کو نقصان پہنچایا جاتے گا۔^{۲۳}

جنگ یرموک میں شرکت کے لئے جب حضرت عمر رضی اللہ عنہ کے حکم کے مطابق حضرت ابو عبیدہ ابن جراح رضی اللہ عنہ ملک شام کے مفتوحہ علاقے کو چھوڑ کر چلے تو انہوں نے غیر مسلموں کی جزیہ کی رقم واپس کر دی (کیوں کہ اب وہ ان کے جان و مال کی حفاظت نہ کر سکتے تھے)، اس انصاف پسندی سے متأثر ہو کر وہاں کے باشندوں نے دعا دی۔

"خدا تم کو ہم پر حکومت کرنا نصیب کرے! اور تم کو رو میوں پر فتح یاب کرے! اگر اس موقع پر وہ لوگ ہوتے تو ہم کو کچھ نہ دیتے بلکہ ہمارے پاس جو کچھ باقی رہ گیا تھا وہ بھی لے لیتے"۔ ۲۵

امویہ اور عباسیہ دور حکومت میں غیر مسلموں کے ساتھ جور و ادارنہ سلوک کیا گیا وہ اپنی نظریہ آپ ہے۔۔۔۔۔ ڈبلیو۔ آرنلڈ (T.W.Arnold) نے اپنی کتاب "The Preaching of Islam" میں اس کو تفصیل سے بیان کیا ہے۔ ہم وہیں سے چند حقائق بیان کرتے ہیں:

"حضرت معاویہ رضی اللہ تعالیٰ عنہ (۶۴۱-۶۸۰) نے اپنی حکومت میں بہت سے عیسائیوں کو ملازم رکھا۔۔۔ خلیفہ عبد الملک (۶۸۵-۷۰۵) کا درباری شاعر الخطل عیسائی تھا۔۔۔ سینٹ جان دمشقی کا باب خلیفہ موصوف کامیشیر خاص تھا، اور سلمویہ (Sulmuyah) نامی ایک عیسائی معتمد حکومت تھا۔۔۔ خلیفہ الحستصم (۸۳۲-۸۴۳) کے عہد حکومت میں ابراہیم نامی ایک عیسائی خازن تھا اور خود خلیفہ کے بھائی شہزادہ عبد العزیز کا اسٹاد ادسا (Edessa) نامی ایک غیر مسلم تھا۔۔۔ خلیفہ المستنصر (۸۹۲-۹۰۲) کے عہد

حکومت میں ایک عیسائی عمر بن یوسف انبار کا گورنر تھا۔۔۔۔۔
 خلیفہ الموفق (۸۰۷-۸۹۷) کے عہد خلافت میں اسرائیل
 نامی ایک غیر مسلم ناظم عاکر تھا، اور ایک غیر مسلم مالک بن
 الولید معتمد حکومت تھا۔۔۔۔۔ خلیفہ المقتدر (۹۳۲-۹۰۸)
 کے دورِ خلافت میں ایک عیسائی، دفتر جنگ کا انچارج تھا۔۔۔۔۔
 خلفیہ ہارون الرشید کا درباری طبیب جبریل نامی ایک غیر مسلم
 تھا، اس طبیب کو دولاکھ درہم سالانہ ملتے تھے، اس کے
 علاوہ آٹھ لاکھ درہم خصوصی طور پر دیے جاتے تھے، ایک اور
 غیر مسلم شاہی طبیب تھا جس کی تنخواہ بائیسین ہزار درہم تھی۔۔۔۔۔
 عبد العزیز بن مروان کے زمانے میں حلوان میں ایک قطبی گرجا بنایا
 گیا،۔۔۔۔۔ خلیفہ ولید (۷۰۵-۷۱۵) کے حکم سے انطاکیہ میں
 یعقوبی گرجا بنایا گیا (۷۱۱)۔۔۔۔۔ دویس صدی عیسوی میں فسطاط
 میں ابو سیفین کا خوبصورت گرجا تعمیر ہوا۔۔۔۔۔ خلیفہ الظاہر
 (۷۱۰-۷۱۳) کے عہد خلافت میں جدے میں نیا گرجا
 تعمیر ہوا۔۔۔۔۔ خلیفہ الناصر (۷۱۰-۷۱۸) کے دور
 حکومت میں بہت سے نئے گرجے تعمیر ہوتے۔۔۔۔۔ ۱۱۸۰ میں
 فسطاط میں ایک نیا گرجا حضرت مریم علیہ السلام کے نام نامی سے
 مصنون ہوا۔۔۔۔۔

(۷)

غیر منقسم ہندوستان کے اسلامی دور میں بھی غیر مسلموں کے ساتھ جن قسم کا بر تاؤ

کیا گیا، خود ان کا وجود اس کا شاہد ہے۔۔۔ مسلمان فاتحین اگر یہاں کے رہنے والوں سے دشمنی اور تعصب کا برداشت کرتے تو بر صغير کا نقشہ کچھ اور ہی ہوتا۔

ہندوستان میں مسلمانوں نے اپنے دور حکومت میں جس رواداری کا ثبوت دیا اس کی تصدیق ہندوستان کے مشہور محقق و مورخ ڈاکٹر تارا پنڈا س طرح کرتے ہیں۔

”ہندوؤں کی ملازمت مسلمانوں کی حکومت کا جزو لازم تھی۔۔۔ محمود غزنوی کے پاس بہت سے ہندو فوجی دستے تھے جو اس کی طرف سے وسط ایشیا میں لڑے، اور یہ اس کا ہندو سپہ سالار تک ہی تھا جس نے محمود کے مسلم سپہ سالار نیا لشکر کی بغاوت کو فرد کیا۔۔۔ جب قطب الدین ایوب نے ہندوستان میں رہنے کا فیصلہ کر لیا تو اس نے ہندو ملازمین کو بحال رکھا۔۔۔“

۲۸

ایک ہندو مورخ نے بڑی دل لگی بات کہی، انہوں نے کہا کہ ہندوستان کے وہ شہر جو مسلمان بادشاہوں، حاکموں کے دار الحکومت رہے وہاں ہمیشہ غیر مسلموں کی تعداد زیادہ رہی۔۔۔ یہ ایک ایسی زندہ تاریخی حقیقت ہے جس سے انکار نہیں کیا جاسکتا۔۔۔ حقیقت یہ ہے کہ اُن مسلمان بادشاہوں نے بھی اپنے غیر مسلم دشمنوں کے ساتھ کمال رواداری کا ثبوت دیا مورخوں نے جن کے کردار کو مسح کیا ہے۔۔۔ شیواجی اور نگ زیب عالم گیر کے دربار میں حاضر ہوا تو گستاخانہ پیش آیا، بادشاہ نے در گزر کیا مگر جو نت سنگھ نے سزا کی سفارش کی۔۔۔ یہ تاریخی واقعات ہیں جس کا ریکارڈ سنپڑل ریکارڈ آفس لائزیری، جس پور میں تھا (بقول کیوریٹر محمد یوسف عزیز الملک سلیمانی)، مگر پسٹلت جادو ناٹھ سر کار نے نہ معلوم کیوں اس ریکارڈ سے استفادہ نہ کیا شاید اس لئے کہ وہ اور نگ زیب عالم گیر کی سچی تصویر پیش کرنا نہیں

چاہتے تھے۔ جس واقعہ کا اور ذکر کیا گیا ہے اس کی تفصیل کچھ یوں ہے۔

"بیکم صاحبہ نواب جعفر خاں (وزیر اعظم) اور راجا جو نت سنگھ جی نے بہت اصرار کے ساتھ بادشاہ جی کے حضور عرض کی کہ سیوا کیا چیز ہے جو دربار شاہی میں اتنی بے ادبی اور عدول جملی کر رہا ہے اور حضرت درگزار فرمائے ہیں، ایسے بھومتے (زیندان) تو بہت سے آئیں گے۔ اگر سب ایسی ہی بے ادبی کریں گے تو ملکی نظام کیسے برقرار رہے گا؟ اور جب یہ خبر ملک بھر میں پہنچے گی تو اوروں کو بھی ایسے ہی حوصلے ہوں گے۔۔۔ جو نت سنگھ جی نے کہا کہ اس بے ادبی کی سزا ضرور دینی چاہتے ہیں۔"

یہ تھی اس مسلمان بادشاہ کی اصلی تصویر جس کی صحیح تصویر اب تک ہمارے سامنے نہ آ سکی۔۔۔ ٹی. ڈبلیو۔ آرنولد (T.W.Arnold) نے خوب کہا اور لکھا ہے۔

On the whole, unbelievers have enjoyed under Muhammadan rule a measure of tolerance the like of which is not to be found in Europe until quite modern time. 49

ترجمہ: مجموعی طور پر غیر مسلموں نے مسلمانوں کی حکومت میں جس شان کی رواداری نے لطف اٹھایا اس کی مثال یورپ میں اس جدید دور میں بھی نہیں ملتی۔۔۔

الغرض اسلام تشدد و فساد کا مقابلہ ہے۔۔۔ اسلام، رواداری و دل داری اور پیار و محبت کا مذہب ہے۔۔۔ اسلام کی برکت سے مختلف زبانیں بولنے والے، مختلف علاقوں میں رہنے والے، مختلف رنگ و نسل کے امیر و غریب سب شرود شکر

ہو گئے جس کی مثال تاریخ میں نہیں ملتی۔۔۔۔۔ اللہ تعالیٰ نے برگزیدہ انسانوں پر اپنا یہ عظیم احسان جنتے ہوئے فرمایا۔۔۔

اور اللہ کا احسان اپنے اوپر یاد کرو جب تم میں پیر تھا، اس نے تمہارے دلوں میں ملأ پ کر دیا تو اس کے فضل سے تم آپس میں بجا تی ہو گئے۔ ۵۰

اقبال نے سچ کہا ہے۔

۔۔۔۔۔ ہی مقصود فطرت ہے ۔۔۔۔۔ ہی رمز مسلمانی
اخوت کی بہانگی، محبت کی فراوانی

احترم محمد مسعود احمد	۱۳۱۸ھ جمادی الاول
۱/۲- سی، پی۔ ای۔ سی۔ ایچ سوسائٹی	۱۹۹۴ ستمبر
کراچی (اسلامی جمہوریہ پاکستان)	جمعة المبارک
فون نمبر ۰۲۱-۴۵۵۲۴۶۸	

حوالے جواشی اور

- ۱۔۔۔۔۔ قرآن حکیم، سورہ فاتحہ
- ۲۔۔۔۔۔ قرآن حکیم، سورہ فاتحہ، آیت نمبر ۱
- ۳۔۔۔۔۔ قرآن حکیم، سورہ النعام، آیت نمبر ۵۲
- ۴۔۔۔۔۔ قرآن حکیم، سورہ زمر، آیت نمبر ۵۳
- ۵۔۔۔۔۔ قرآن حکیم، سورہ سبا، آیت نمبر ۲۸
- ۶۔۔۔۔۔ قرآن حکیم، سورہ انبیاء، آیت نمبر ۱۰

- Europe, vol 1, pp. 98-9 (Re. the Arabian Prophet, p. 390) ----- ۲۶
- Dr. Ata Mohy-ud-Din : The Arabian Prophet, Lahore, 1955, p.27 ----- ۲۷
- W.C.Taylor : The history of Mohammetanism and its Sects, London, p. 116 ----- ۲۸
- کنز العمال، ج ۲۲ ص ۲۲----- ۲۸
- قرآن حکیم، سورہ حجرات، آیت نمبر ۱۳----- ۲۹
- عبدالقیوم ندوی: خطبات نبوی، مطبوعہ لاہور، صفحہ ۶-۱۸۵----- ۲۹
- Dr. Hans Kruse : The Foundation of International Islamic Jurisprudence, Karachi, p. 17 ----- ۳۰
- علامہ بدر القادری (ڈاٹریکٹر اسلامک اکیڈمی، میک، ہائیٹ) نے اپنی تصنیف اسلام اور اس عالم، (مطبوعہ مبارک پور ۱۹۸۹ ص ۱۲۸-۱۳۲) میں غروات اور جنگوں میں ہلاک اور زخمی ہونے والوں کی پوری تفصیل دی ہے۔ مسعود ----- ۳۱
- T.W.Arnold : The Preaching of Islam, Lahore, 1950 ----- ۳۲
- شبلی نعیانی: الفاروق، مطبوعہ، لاہور، (۱۸۹۸) ص ۱۲۱----- ۳۳
- T.W.Arnold : The preaching of Islam, p. 61.----- ۳۴
- T.W.Arnold : The Preaching of Islam, pp. 63-8 ----- ۳۵
- ڈاکٹر تاراچند: تدنیز، اسلامی اثرات، مطبوعہ لاہور ۱۹۶۳ء----- ۳۶
- خط پر کال داس بنام کلیان داس، جیخ ۹ ستمبر ۱۹۶۶ء (عزیزالملک سلیمانی: حالم محیر کی اصلی تصویر، مطبوعہ کراچی، ص ۲۲۹) ----- ۳۷
- T.W. Arnold : The preaching of Islam, Lahore, 1950, p. 420 ----- ۳۸
- قرآن حکیم، سورہ آل عمران، آیت نمبر ۱۰۲----- ۳۹



اللہ، بھروسے کے کام